

संक्षिप्त

बकाया बिल वसुली अभियान कल से

निवाई, (निर्स)। जन एवं स्वास्थ्य विभाग द्वारा सोमवार से पेयजल आपूर्ति के बकाया बिल को लेकर बकाया राशि वसुली अभियान चलाया जाएगा। विभाग के सहायक अभियंता नितिन जैन ने बताया कि शहरी जल योजना के अंतर्गत उपभोक्ताओं के पेयजल आपूर्ति के बिल बकाया चल रहे हैं। जिनकी वसुली के लिए टीम का गठन किया है। उन्होंने बताया कि गठित टीम द्वारा बकाया राशि वसुली अभियान के दौरान बकाया बिल जमा किए जाएंगे। उन्होंने बताया कि जो भी उपभोक्ताओं बकाया बिल जमा नहीं करवाएंगे उनके जल संबंध विच्छेद किए जाएंगे।

निःशुल्क चिकित्सा शिविर आज

बहरोड/नीमराणा, (निर्स)। कस्बे के नजदीकी ग्राम दुधेडा स्थित राजकीय विद्यालय परिसर में 20 फरवरी रविवार को प्रातः 9 बजे से सांय 3 बजे तक राधेश्याम यादव एवं सपना एनजीओ के तत्वावधान में महत्मा गांधी अस्पताल अलवर के सौजन्य से एक दिवसीय निःशुल्क नेत्र जांच एवं चिकित्सा शिविर आयोजित किया जाएगा। समाजसेवी अशोक यादव ने बताया कि शिविर में निःशुल्क जांच के पश्चात ऑपरेशन फेंको तकनीक से किए जाएंगे। 20 फरवरी को चयनित मरीजों को ऑपरेशन के लिए अलवर ले जाया जाएगा तथा ऑपरेशन पश्चात 22 फरवरी को वापस दुधेडा गांव छोड़ दिया जाएगा। ऑपरेशन वाले मरीजों के लिए आवास खाना व्यवस्था बिल्कुल निःशुल्क रहेगी।

समन्वय समिति की बैठक

टोंक, (निर्स)। सर्व ब्राह्मण महासभा जिला टोंक की परामर्श दायी समिति एवं समन्वय समिति की प्रथम बैठक का आयोजन परामर्शदात्री समिति के संयोजक शम्भूदास शर्मा की अध्यक्षता में आयोजित की गई। महामंत्री संगीतन विष्णुदत्त शर्मा ने बताया कि समिति की बैठक में जिलाध्यक्ष पं. शैलेंद्र शर्मा ने पूर्व में की गई संगठनात्मक नियुक्तियों की जानकारी दी एवम तहसील स्तर पर अध्यक्ष एवं प्रभारियों के मनोनीयन को लेकर विचार विमर्श किया। साथ ही आने वाले माह में आयोजित होने वाले कार्यक्रमों पर भी विचार विमर्श किया गया। इस अवसर पर प्रदेश मंत्री दिनेश शर्मा, मुख्य समन्वयक भंवर लाल शर्मा, अमीन ज्ञानेंद्र श्रौती, वैद्य राधेश्याम शर्मा, दुर्गा शंकर शर्मा, जगदीश बेनाम, शिव प्रसाद शर्मा, विष्णुबाबू शर्मा, राजेन्द्र पारीक, उमाशंकर उपाध्याय, गोविंदनारायण पुरोहित मौजूद रहे।

शांतिभंग में चार जने गिरफ्तार

मालपुरा, (निर्स)। पचेवर थाना पुलिस ने शनिवार को दौरान गश्त के नगर व पचेवर कस्बे से चार जनों को शांतिभंग के आरोप में गिरफ्तार किया। थानाधिकारी नरेन्द्र सिंह ने बताया कि शनिवार को दौरान गश्त के मिली सूचना पर पुलिस टीम ने नगर पहुंच जमीनी विवाद को लेकर लडाई-झगडा करते जयराम व जगदीश जाट को शांतिभंग के आरोप में गिरफ्तार किया। वही आरिफ निवासी निवासी भैरू नगर सोडाला व हरफान निवासी नरेना को पचेवर कस्बे से शांतिभंग के आरोप में गिरफ्तार किया।

सांभर को जिला बनाने के लिये सौंपा गया प्रतिवेदन कई सालों से विचाराधीन

सांभरझील, (निर्स)। सांभर उप जिला को जिला घोषित करवाने के लिये नवीन जिला बनाओ समिति के अध्यक्ष रहे रिटायर्ड आईएसएस जीएस संघु को स्थानीय बार एसोसिएशन की ओर से वर्ष 2012 में विस्तृत ब्यौरे व फोटोग्राफ के साथ पुस्तक के रूप में तैयार कर सौंपा गया। प्रतिवेदन आज भी विचाराधीन चल रहा है। युं तो सांभर को जिला घोषित करवाने के लिये लगातार छह दशकों से निरन्तर प्रयास किया जाता रहा है, लेकिन वर्ष 1960 से लेकर अभी तक प्रदेश में सरकार ने अनेक नवीन जिलों का सृजन किया गया लेकिन सांभर को सरकार को अजर जिला घोषित करवाने का हर बीजों में बेसब्री से क्षेत्रवासियों को इंतजार बना रहता है। वर्ष 2012 में बार एसोसिएशन के भूतपूर्व अध्यक्ष शेख शमीमुलहक, सचिव नरेन्द्र कुमार शर्मा के नेतृत्व में जिला बनाओ संयोजक समिति के अध्यक्ष रहे वरिष्ठ अधिवक्ता स्वर्गीय सत्यनारायण मिश्रा के सानिध्य में मुख्यमंत्री अशोक गहलोत के उरकत आवास पर उन्हें इस आशय का सकार प्रतिवेदन सौंपा गया था तो उन्होंने खुद ने पुस्तक के रूप में संजोये गये प्रतिवेदन की तारीफ करते हुये इसके लिये

ढीबरू बांध के पेटे में बने कुएं में युवक की लाश मिली

टोंक/मालपुरा, (निर्स)। जिले के थाना टोडारायसिंह क्षेत्र के ढीबरू बांध के पेटे में बने कुएं में गांव जेकमाबाद निवासी युवक की लाश मिली है। सूचना पर मौके पर पहुंची पुलिस ने शव को अपने कब्जे में कर पोस्टमार्टम कर शव परिजनों को सौंप दिया।

पुलिस के अनुसार गांव

■ पुलिस ने पोस्टमार्टम करवा शव परिजनों को सौंपा

25 दुपहिया वाहनों पर कार्यवाही कर 10 बाइक जब्त की

पावटा, (निर्स)। उपखंड पावटा सहित संपूर्ण क्षेत्र में प्रागपुरा थाना पुलिस द्वारा वाहन जांच अभियान चलाया गया। अभियान के तहत बिना हेल्मेट वाले वाहन, ट्रिपल लोडिंग वाले वाहन को जब्त किया गया। जब वाहनों को संबंधित थाना में रखा गया है। जानकारी के अनुसार प्रागपुरा थाना क्षेत्र मे वाहन जांच अभियान चलाकर जानकारी के अनुसार प्रागपुरा थाना क्षेत्र में कुल 25 दुपहिया वाहनों पर कार्यवाही कर पुलिस द्वारा 10 दुपहिया वाहनों को जब्त किया गया है। कुछ लोग वाहन के साथ रास्ता बदल कर यात्रा करते देखे गए। प्रागपुरा थाना हेड कांस्टेबल रमेश कुमार व पाव टा चौकी प्रभारी दिलीप कुमार व उनकी द्वारा वाहन चेकिंग के दौरान कुल 10 मोटरसाइकिल जब्त की गई। कई वाहन मालिकों द्वारा आवश्यक कागजात दिखाने के बाद वाहन को छोड़ दिया गया। थाना प्रभारी ने बताया कि कानून का पालन नहीं करने वाले चालकों से जुर्माना वसुली जाएगा।



पुलिस ने ग्रामीणों की मदद से शव को कुएं से बाहर निकाला।

जेकमाबाद साथ के साथ सांसियों ढाणी में शराब पी। शराब पीने के बाद हरिराम मीणा वापस चला गया और मृतक भीमराज ढीबरू बांध के पेटे में बने बैरवा के कुएं पर चला गया। रात भर नहीं आने पर परिजनों ने आस पास तलाश की, लेकिन नहीं मिलने पर सुबह किसी ने ढीबरू बांध में शव तैरता दिखाई दिया। ग्रामीणों की मदद से शव को कुएं से बाहर निकाला गया। इस पर पुलिस मौके पर पहुंची और शव की शिनाख्त करने के बाद भीमराज पुत्र धनलाल दरोगा की पहचान की गई। मौके पर परिजनों को इसकी जानकारी दी गई। पुलिस ने शव को कब्जे में लेकर टोडारायसिंह सामुदायिक स्वास्थ्य केंद्र में पोस्टमार्टम करवा शव को परिजनों को सौंप दिया।

नर सेवा को नारायण सेवा मानकर युवा समाज सेवा करें: संत ज्ञानदास

पावटा, (निर्स)। उपखंड पावटा के होटल चंद्रमहल बस स्टैंड के पास शनिवार को स्वर्गीय प्रभारी देवी मीणा की पुण्यतिथि व भगवान सहाय मीणा की पुण्य स्मृति में संत शिरोमणि ज्ञानदास महाराज के सांख्यिक में चंद्र भगवान जनकल्याण संस्थान राजस्थान के तत्वावधान में निःशुल्क स्वास्थ्य जांच जिसमें नाक कान गला परामर्श शिविर का आयोजन किया गया। शिविर में जैन इंपनटी चिकित्सालय के चिकित्सकों द्वारा 252 मरीजों का इलाज हुआ। मरीजों को इलाज के साथ ही साथ निःशुल्क दवा भी दी गई। शिविर का उद्घाटन टोंक द्वारा वाहन चेकिंग के दौरान संत शिरोमणि ज्ञानदास महाराज ने किया। चिकित्सा शिविर का उद्घाटन करते हुए संत ज्ञान दास महाराज ने कहा कि नर सेवा को नारायण सेवा मानकर युवा वर्ग देश के विकास में अपनी भागीदारी निभाये। वही कार्यक्रम में संबोधित करते हुए राठिय अनुसूचित

■ स्वास्थ्य शिविर में 252 मरीजों का इलाज हुआ



शिविर में चिकित्सकों द्वारा 252 मरीजों का इलाज हुआ।

जाति जनजाति विकास परिषद के प्रदेश अध्यक्ष जगदीश मीणा ने चिकित्सक दल एवं समाजसेवियों का इस मौके पर अभिन्दन करते हुए विश्वास

भारत की कार को रोक मारपीट व हमले में आधा दर्जन चोटिल

मालपुरा, (निर्स)। शुक्रवार की रात्री को कुहाडा खुर्द से शादी समारोह में शिरकत कर भीलवाडा की ओर जा रही एक बोलेरो कार को टोडारायसिंह कस्बे में मालपुरा रोड पैट्रोल पम्प के पास तकरीबन दो दर्जन लोगों ने रोक बोलेरो में सवार लोगों से की गई मारपीट में आधा दर्जन भारती चोटिल हो गये तथा हमलावर मौके से फरार हो गये। शनिवार को नागरिकों ने जिला कलेक्टर के नाम एसडीएम रूबी अंसार को ज्ञापन सौंप कार्यवाही की मांग की। मामले को गंभीरता से देखते हुए टोडारायसिंह कस्बे में पुलिस जाप्ता तैनात किया गया। करण सिंह राजपूत निवासी इंद्रपुरा थाना शम्भूदाद भीलवाडा ने पुलिस को दिये पचा बयान में अलगत कर्त्तव्या कि इसके साले के पुत्र दुर्गेश की शादी के लिए भारत कुहाडा खुर्द आई थी। रात्री में वापस वाहनों के पास रोड पर खड़े एक ट्रक पर ड्राइवर व खलासी तिरपाल लगा रहै थे जिन्हें साईड देते को लेकर कही बात पर दोनों जने ने गाली-गलौच कर

■ लोगों ने जिला कलेक्टर के नाम एसडीएम को ज्ञापन सौंपा

मारपीट शुरू कर दी। वो लोग उनके चंगुल से निकल गांव के लिए रवाना हुए कि पैट्रोल पम्प के पास खडे दो दर्जन लोगों ने उनकी गाडी रोक लाठीचो से मारपीट कर 9० हजार रूपये व 3 तोला सोने की चैन एंव मोबाईल छीन लिया तथा गाडी पर पथराव भी किया। इसी दौरान पहुंची पुलिस जीप को देखे वो लोग मौके से भाग छुटे। शनिवार को नागरिकों द्वारा सौंपे ज्ञापन के बाद प्रेसवर्ता कर एएसपी राकेश कुमार बैरवा, डीवाईएसपी सुशील मान ने बताया कि मामले मे दोनो गश्तो की और से मामला दर्ज करवाने पर अब्दुल कलाम, शाहरुख खान व ब्रयण निवासी हिंडोला की शांतिभंग के आरोप मे गिरफ्तार किया गया है तथा मामले में अनुसंधान शुरू किया गया।

शराब की होलसेल बिक्री आरएसजीएसएम को देने की मांग

अलवर, (निर्स)। आबकारी नीतियों के विरोध में शनिवार को राजस्थान स्टेट गंगानगर शुगर मिल के कर्मचारियों ने रीको इंस्टीटयुल एरिया एमआई ए में स्थित गोदाम पर बडा धरना प्रदर्शन किया।

राजस्थान स्टेट शुगर मिल्स के अलवर मदिरालय प्रभारी अमित वशिष्ठ व आरएसजीएसएम की

■ विदेशी मदिरा का निर्गम देने पर सरकार को करोड़ों का राजस्व मिलेगा

यूनियन की मांग है कि आरएसजीएसएम के पास देसी मदिरा निर्गम का कार्य पूर्व के अनुसार ही रहने दिया जाए साथ ही यदि सरकार के वरिष्ठ अधिकारी एकल होलसेल को सफलतम रूप से लागू करना चाहते हैं तो विदेशी मदिरा का निर्गम भी आरएसजीएसएम को दे दिया जाए अगर ऐसा होता है तो सरकार को



आबकारी नीतियों के विरोध में राजस्थान स्टेट गंगानगर शुगर मिल के कर्मचारियों ने प्रदर्शन किया।

प्रतिवर्ष ढाई सौ से तीन सौ करोड का राजस्व प्राप्त होगा एवं सरकार जो आरएसबीसीएल को चलाने में प्रतिवर्ष 56 करोड व्यय करती है उसकी भी बचत होगी। प्रदेश में गंगानगर शुगर मिल्स के अलवर मदिरालय प्रभारी अमित वशिष्ठ के साथ गोविंद राम सैनी ओमप्रकाश

बालीनाथ मेले को लेकर पूर्व तैयारी बैठक आज

मंडावारी, (निर्स)। नगर पालिका क्षेत्र स्थित राष्ट्रीय संत महर्षि बालीनाथ समाधि स्थल पर बनाए गए बालीनाथ मंदिर परिसर में महर्षि बालीनाथ राष्ट्रीय मेले को लेकर रविवार को पूर्व तैयारी बैठक आयोजित की जाएगी।

समिति के राष्ट्रीय संस्था संस्थापक सदस्य गिरधारी लाल बैरवा एवं किशनलाल वर्मा ने जानकारी देते हुए बताया की अखिल भारतीय बैरवा महासभा एवं अखिल भारतीय महर्षि बालीनाथ बैरवा विकास समिति के तत्वावधान में 1 मार्च को महर्षि बालीनाथ मेले के होने वाले आयोजन को लेकर आयोजन व समिति से जुडे पदाधिकारी व सदस्यों द्वारा विचार विमर्श किया जाएगा। उन्होंने बताया कि महर्षि बालीनाथ मेले आयोजन को लेकर पूर्व तैयारी बैठक में इस मेले की भव्यता एवं आदर्शों को लेकर चर्चा की जाएगी।

सार-समाचार

बृथ विस्तार कार्यक्रम



बहरोड/नीमराणा, (निर्स)। भाजपा जिला अध्यक्ष उतर बलवान सिंह यादव ने पार्टी का विस्तार करते हुए मोदी सरकार की कल्याणकारी योजनाओं के बारे में विस्तार से जानकारी दी। भिवाडी मंडल अध्यक्ष पवन सिंह चौहान व बृथ अध्यक्ष अनूप राठौड की अध्यक्षता में नए बृथ व बृथ कार्यसमिति के गठन के साथ ही कमल एप को डिजिटल अपलोड करने के लिए निर्देशित किया। तत्पश्चात आजीवन समर्पण निधि में सहयोग राशि एकत्रित की गई। जिसमें कार्यकर्ताओं ने बढ -चढ कर योगदान दिया। इस अवसर पर जिला महामंत्री संदीप दायमा, महिला मोर्चा जिलाअध्यक्ष चित्रा शर्मा, सोशल मीडिया जिला संयोजक पंडित वीरू भारद्वाज, सह संयोजक कंचन तिवारी, मंडल महामंत्री धारासिंह, केंद्र संयोजक शोला चौहान एवं प्रभारी डॉक्टर अजित सिंह, अजमेर सिंह, बीपी कपूर, संजय त्रिपाठी, रजनी सिंह, मोना जाटव, मंडल संयोजक बृजेश सिंह शेखावत, कमल यादव आदि मौजूद रहे।

दीक्षा दिवस को लेकर श्रीफल भेंट

निवाई, (निर्स)। दिगंबर जैन समाज द्वारा शनिवार को शांतिनाथ मंदिर में गणपचाय विरागसागर महाराज की शिष्या विभाश्री माताजी को दीक्षा महोत्सव के लिए श्रीफल भेंट किया गया। जैन समाज के प्रवक्ता विमल जौला, राकेश संधी व सुनील भाणजा ने बताया कि विभाश्री माताजी के 28 वें दीक्षा दिवस के विशाल आयोजन को लेकर शांतिनाथ दिगंबर जैन मंदिर में शनिवार को मंदिर अध्यक्ष सुशीलकुमार जैन, सुरेश भाणजा, दिनेश चंवरिया, रामपाल जैन, विष्णु बोहरा, महेन्द्र चंवरिया, नवरतन टोंग्या सहित समाज के श्रद्धालुओं ने श्रीफल भेंट किया। उन्होंने बताया कि दीक्षा महोत्सव के दौरान रविवार को महामस्तकाभिषेक और पंचामृत अभिषेक कार्यक्रम का आयोजन किया जाएगा। 108 स्वर्ण और रजत कलशों से भगवान शांतिनाथ की शांतिधारा की जाएगी। दीक्षा महोत्सव के दौरान विभिन्न धार्मिक अनुष्ठान और सांस्कृतिक कार्यक्रम आयोजित किए जाएंगे। उन्होंने बताया कि गुरु उपकार महोत्सव धूमधाम से मनाया जाएगा। महोत्सव में कोटा, नागौर, कुचामन, टोंक, किशनगढ, सीकर, शिवाड, फागी, मालपुरा, केकडी सहित विभिन्न स्थलों से श्रद्धालु शामिल होंगे। कार्यक्रम के दौरान लक्की डू कुपन और सांस्कृतिक कार्यक्रम आयोजित होंगे। दीक्षा जयंती महोत्सव में संगीतकार अजीत पाड्या कुचामन द्वारा भक्ति संगीत प्रस्तुत करेंगे। तथा कार्यक्रम का मंच संचालन बंसत जैन किशनगढ द्वारा किया जाएगा। शाम को विभाश्री माताजी की 108 दीपकों से महाआरती की जाएगी

मूर्ति प्राण प्रतिष्ठा को लेकर कलश यात्रा

निवाई, (निर्स)। गांव देवपुरा में गणेश मूर्ति रामबानकी शिव पंचायत व राधागोपाल की मूर्ति को प्राण प्रतिष्ठा को लेकर शनिवार को गांव में स्थित देव मंदिर से कलश यात्रा निकाली गई। कलशयात्रा को आचार्य रामकल्याण शास्त्री के सानिध्य में मंत्रोच्चार के साथ पवित्र जल से करे 251 कलशों की पुजा अर्चना के साथ महिलाओं ने कलशों को सिर पर धारण कर गाजे-बाजे के साथ देव मंदिर से होते हुए गांव के मुख्य मार्गों से होकर राधागोपाल मंदिर परिसर पहुंची जहां कलशों को स्थापित किया गया। सांवरमल जाट ने बताया कि रविवार को मूर्तियों का जलाभिषेक किया जाएगा। सोमवार को मूर्तियों की प्राण प्रतिष्ठा की जाएगी। उन्होंने बताया कि रात्रि भजन व अतिथि स्वागत समारोह का आयोजन होगा। इस अवसर पर सरपंच देवलाल गुर्जर, शिवराम जाट, हीरालाल जाट, राधाकिशन जाट, जगदीश नारायण जाट, रामचंद्र जाट, मेधराज जाट, दिनेश जाट, रामजीलाल, नंदकिशोर, शिवराज, राजेश, सुरेंद्र, विकास, तुलसीराम जाट सहित कई श्रद्धालु मौजूद थे।

सिंधी सर्टिफिकेट कोर्स की परीक्षा आज

खैरथल, (निर्स)। राष्ट्रीय सिंधी भाषा विकास परिषद के सिंधी लैंग्वेज लॉग कोर्स स्क्रीम के तहत सिंधी सर्टिफिकेट और डिप्लोमा कोर्स की परीक्षा रविवार को आयोजित की जाएगी। भारतीय सिंधु सभा के प्रदेश मंत्री गिरधारी लाल ज्ञानानी ने बताया कि खैरथल में सेंट गोपालदास मेमोरियल स्कूल और समीपवर्ती इस्माइलपुर में अर्जुन पब्लिक स्कूल परीक्षा केंद्र बनाए गए हैं इनमें 526 परीक्षार्थी शामिल होंगे। सभी केंद्रों पर परीक्षा सामग्री उपलब्ध करा दी गई है। राष्ट्रीय सिंधी भाषा विकास परिषद के निर्देशों के अनुसार ही परीक्षा आयोजित करवाई जा रही है और समस्त निर्देशों की पालना हेतु ऑनलाइन मीटिंग करते हुए सुपरवाइजर को आवश्यक निर्देश प्रदान कर दिए गए हैं। परीक्षा के सफल आयोजन हेतु एक टीम गठित की गई है जिसमें प्रतापसिंह कटहरा, भगवान दास दादवानी, राजकुमार दादवानी, लक्ष्मण दास भूरानी, नीतु खजनानी, निशा बालानी, सुश्री शिल्पा नाजवानी, टीकमदास केवलानी, योगेश केवलरामानी, शिवदयाल वासवानी आदि को शामिल किया गया है

एसएमसी व एसडीएमसी प्रशिक्षण संपन्न

पावटा, (निर्स)। निकटवर्ती प्रागपुरा स्थित महत्मा गांधी गवर्नमेंट इंग्लिश मीडियम स्कूल में आयोजित दो दिवसीय एसएमसी व एसडीएमसी प्रशिक्षण शिविर का समापन कांग्रेस ब्लॉक उपाध्यक्ष अजय सैनी के मुख्य आतिथ्य व विद्यालय प्रधानाचार्या शिवानी शर्मा की अध्यक्षता में हुआ। प्रशिक्षण में 6 विद्यालयों के कुल 36 सदस्यों ने भाग लिया। वही एसएमसी व एसडीएमसी सचिव रमेश वशिष्ठ ने एसएमसी व एसडीएमसी के गठन, संरचना, कार्य प्रणाली, विद्यालय विकास में योगदान, सामुदायिक उत्तरदायित्व, सदस्यों की भूमिका की जानकारी दी। वही मुख्य अतिथि अजय सैनी ने प्रशिक्षण में संभागीयों की संस्था को देखकर साराहना करते हुए कहा कि आप लोगों के सहयोग से ही राजकीय विद्यालय विकास कर पाते हैं। बच्चों की अच्छी व गुणवत्तापूर्ण शिक्षा के लिए एसएमसी समय समय पर विद्या लय जाते रहे ताकि विद्या लय सही दिशा में कार्य कर सके। अंत में शिविर की अध्यक्षता कर रही संस्थाप्रधान शिवानी शर्मा ने सबका धन्यवाद ज्ञापित कर समापन की घोषणा की।

रक्तदान शिविर आज

बहरोड/मुंडावर, (निर्स)। अलवर जिले के प्रसिद्ध शीतलदास महाराज आश्रम जो कि तारापुर चौराहे से मुंडावर रोड पर पहाड़ों की तलहटी में स्थित है। रेणुगिरी गांव के पास आश्रम में बाबा शीतलदास महाराज की 151 वीं जयंती पर रक्तदान शिविर का आयोजन किया जाएगा। शीतलदास महाराज की गद्दी के महंत बालकदास ने बताया कि गुरुदेव की यादगार में क्षेत्र के लोगों से गुरु महाराज की 151 वीं जयंती पर अधिक से अधिक संख्या में पहुंच कर रक्तदान करने के लिए प्रोत्साहित किया जा रहा है। उन्होंने बताया कि आज के समय की आवश्यकता को ध्यान में हुए इस तरह के कार्यक्रम का आयोजन करने से मानवता की भलाई के लिए सबसे बड़ी सेवा है। इसी क्रम में आश्रम सेवक ईश्वर ने बताया कि आश्रम पर सेवा करने वाले सभी सेवकों की इच्छा थी, कि महाराज जी इस तरह के कार्यक्रम का आयोजन करें जिससे सभी सेवक रक्तदान की सेवा का लाभ लेकर रक्तदान कर सकें।

संयुक्त राष्ट्रसंघ मिशन के लिए ममता चयनित

मालपुरा, (निर्स)। संयुक्त राष्ट्रसंघ मिशन अन्तर्गत देशभर से सीआरपीएफ की 25 महिला जवानों के किये गये चयन मे मालपुरा निवासी सीआरपीएफ जवान ममता पल्लि रामकिशन वर्मा निवासी शास्त्री नगर मालपुरा का भी 25 जवानों की टीम मे चयन किये जाने पर परिजनों व शहरवासियों ने ममता को बधाई दी। सीआरपीएफ महिला जवान ममता का इससे पूर्व नक्सल प्रभावित क्षेत्र पश्चिमी बंगाल एवं आंतकवादी क्षेत्र श्रीनगर में तैनातगी टीम मे भी अपनी सेवाए दे मालपुरा का प्रतिनिधित्व किया है।

मुख्यमंत्री के नाम ज्ञापन दिया

टोंक, (निर्स)। टोंक जिले के 86 गांवों के किसानों ने शहीद स्मारक पर धरना देकर अपनी बरसों पुरानी मांग बीसलपुर बांध के ओवर फ्लो पानी को टोरडी सागर, धारेडा बांध में डालने की मांग को लेकर मुख्यमंत्री के नाम ज्ञापन दिया है। शनिवार को किसान महापंचायत के नेता प्रदेश मंत्री किसान महापंचायत रतन खोखर ने बताया कि गांव टोंक जिले के 86 गांवों का दौरान कर किसानों ने घरना में उपस्थित रहे। धरना प्रदर्शन में किसानों ने प्रदेशमंत्री किसान महापंचायत रतन खोखर, छोडलाल चौधरी, सरपंच गीता, प्रधान चौधरी, राजाराम, हनुमान सैन, गोविंधन जाट, रामनिवास, माधोलाल कल्याणपुर, प्रहलाद मोर आदि मौजूद रहे।

माता-पिता एवं आचार्य बालकों के उज्ज्वल भविष्य निर्माण में सहयोगी बने : महिमा पौदार

चाकसू, (निर्स)। आजादी के 75 साल बाद भी भारत में आधी से अधिक आबादी भूख एवं अशिक्षा से पीड़ित है। माता-पिता एवं आचार्य बालकों को उनको योग्यता पहचानते हुए उनके उज्ज्वल भविष्य निर्माण में सहयोगी बन सकते हैं। बालकों के अंदर छिपी हुई प्रतिभाओं एवं उनमें आत्मविश्वास जगाने की आवश्यकता है। यहाँ उपस्थित सभी अभिभावक, आचार्य एवं बालक-बालिका यह दृढ़ संकल्प लें कि वे पूरे आत्मविश्वास के साथ अपनी प्रतिभा को निखारते हुए देश के निर्माण में सहभागी बनें। यहाँ उच्च माध्यमिक आदर्श विद्या मंदिर चाकसू में

■ नवनिर्मित पौदार भवन का लोकार्पण समारोह

पौदार परिवार के आर्थिक सहयोग से नवनिर्मित पौदार भवन के लोकार्पण समारोह में मुख्य अतिथि के पद से बोलते हुए उक्त विचार मुख्य अतिथि महिमा पौदार ने व्यक्त किए। कार्यक्रम की अध्यक्षता चाकसू प्रधान उगता देवी जाट ने की। कार्यक्रम में मुख्य वक्ता संघ के वरिष्ठ प्रचारक एवं विद्या भारती राजस्थान क्षेत्र के संगठन मंत्री



स्थानीय समिति के सदस्यों ने अतिथियों एवं भामाशाहों को शाल, साफा, माला पहनाकर प्रतीक चिह्न भेंट कर सम्मानित किया।

शिवप्रसादजी ने शिक्षा क्षेत्र में संघ की सकारात्मक भूमिका से अवगत कराते हुए नवीन शिक्षा नीति के अनुसार सृजनत्मक एवं संस्कारों से युक्त शिक्षा देने का निरंतर प्रयास किया जा रहा है। इस अवसर पर आदर्श शिक्षा परिषद जयपुर के अध्यक्ष अमरनाथ चंगोत्रा, व्यवस्थापक जयपुर समिति रामदयाल सैन, स्थानीय समिति के अध्यक्ष नाथूलाल खंडेलवाल एवं जयपुर से पधारे भामाशाहों की

उपस्थिति में सर्वप्रथम नवनिर्मित भवन का महिमा पौदार ने विधिवत लोकार्पण किया। स्थानीय समिति के सदस्यों ने अतिथियों एवं भामाशाहों को शाल, साफा, माला पहनाकर प्रतीक चिह्न भेंट कर सम्मानित किया। मातृवंदना, सरस्वती वंदना प्रस्तुत की गई। स्थानीय समिति के अंदावा शिक्षा परिषद को संबोधित सभी पदाधिकारी एवं आसपास के विद्या मंदिरों के प्रधानाचार्य एवं आचार्य एवं गणमान्य लोग उपस्थित रहे। कार्यक्रम का संचालन करते हुए आदर्श विद्या मंदिर के प्रधानाचार्य सुमेर सिंह शेखावत ने विद्यालय की सतत प्रगति एवं भावी योजनाओं की जानकारी देते हुए सभी का आभार व्यक्त किया। जयपुर आदर्श शिक्षा समिति के व्यवस्थापक रामदयाल सैन ने चाकसू विद्यालय को जिले में श्रेष्ठ विद्यालयों में से एक बताते हुए समिति, आचार्य, अभिभावकों को विद्यार्थियों को बधाई दी।